
ଭାରତରେ ୨୦ ର ନ ଅର ସା ଗୋଷ୍ଠୀ ବସବାସ କରୁଛନ୍ତି । 
ସେମାନଙ୍କର ସୃଚନ୍ଧାଭତାଷା, ରାବ ଲୀ ଓ ସଂସ୍କୃତି ରହିଛି। ସେମାନଙ୍କ 
ଭାଷା ଓ ସଂସ୍କୃତିକୁ ପ୍ରୋତ୍ଞାହିଚ କରିବା ପ ପାଇଁ. ସାନ୍ବିଧାନିବ ବ୍ୟବସ୍ଥା ଥଲେ . / 
ମଧ୍ୟ ତାହା କ୍ରିୟାନ୍ତିତି ହୋଇ ପାରିନାହିଁ । ତଥାକଥିତ ମୁଖ୍ୟ ଗୋଷ୍ଠୀର 
ଭାଷାମାନଙ୍କ ପ୍ରଭାବରେ ଅନେକ ଭାଷା ମୁତ୍ୟୁ ମୁଖରେ ପଡ଼ିଲାଣି ଏବଂ 
ଅନେକ ମୃତ୍ୟୁମୁଖରେ ପଡ଼ିବାକୁ ଯାଉଛି। 


ଆଦିବାସୀମାନେ ବିଭିନ୍ନ ପର୍ବପର୍ବାଣୀ ସମୟରେ ଅନେକ ଗୀତ ଗାଇଥାନ୍ତି। 
ଆଦିବାସୀ ଗୋଷ୍ଠୀରେ ଅନେକ ଗପ, ପୁହଳି, ଗୀତ ରହିଛି। ସେମାନେ 
ଅନେକ ପାରମ୍ପରିକ ଜ୍ଞାନର” ଅଧିକାରୀ । କିନ୍ତୁ ସେଗୁଡ଼ିକ ଏପର୍ଯ୍ଯନ୍ତ 


ସଗ ଏବଂ ବ୍ୟବହାର ହୋଇ ପାରିନାହିଁ। ଯାହା ହୋଇଛି ତାହା ମୁଖ୍ୟତଃ, 
ନବେଗୀାରିଜୀବୀ ଓ ଅଣ-ଆଦିବାସୀମାନଙ୍କ ଦ୍ଵାରା ହୋଇଛି।` ତାହା 
ବନ ରାଜୀ ତଥା ଅନ୍ୟାନ୍ୟ ଭାଷାରେ ହୋଇଛି । କୌଣସି ଆଦିବାସୀ 
ଭାଷାରେ ସେଗୁଡ଼ିକ ଏପର୍ଯ୍ୟନ୍ତ ହୋଇ ପାରିନାହିଁ। 


ଆଦିବାସୀ ଗୋଷ୍ଠୀମାନଙ୍କୁ ଏ ଦିଗରେ ଉତ୍ସାହିତ କରିବାକୁ ଶିକ୍ଷାସନ୍ଧାନ 
ପ୍ରତିବର୍ଷ ଆନ୍ତର୍ଜାତିକ ମାତୃଭାଷା ଦିବସ ପାଳନ କରିବାକୁ ସ୍ଥିର କରିଛି । 
ଏହି ଅବସରରେ ୨୧ ଫେବୃଆରୀ ୨୦୧ ୪ ଏହାର ପ୍ରଥମ ଆଦିବାସୀ 
କଳା ଓ କାହାଣୀ ମହୋତ୍ସବ ଆୟୋଜିତ କରିଥଲା ଏଥରେ ଓଡ଼ିଶାର 
ବିଭିନ୍ନ ପ୍ରାନ୍ତରୁ ଆଦିବାସୀ ଗୋଷ୍ଠୀର ଲୋକମାନେ ଯୋଗ ଦେଇ 
ସେମାନଙ୍କର କଳା ଓ ସାହିତ୍ୟ ବିଷୟରେ ଆଲୋଚନା କରିବା ସଙ୍ଗେ 
ସଙ୍ଗେ ସେମାନଙ୍କର ଗୀତ, ନାଚ, ବାଦ୍ୟ ପ୍ରଦର୍ଶନ କରିଥୁଲେ। 


ଉକ୍ତ ଉତ୍ସବକୁ ଜ୍ଞାନପୀଠ ପୁରସ୍କାରପ୍ରାପ୍ତ ଲେଖକ ଡ. ସୀତାକାନ୍ତ ମହାପାତ୍ର 
ଉଦ୍ଘାଟନ କରିଥଲେ। 


Pu 


ଉଦ୍ଦେଶ୍ୟ: ଶିକ୍ଷାସନ୍ଧାନର ସଦସ୍ଯ ସମ୍ପାଦକ ଅନୀଲ ପ୍ରଧୀନ ସାହିତ୍ୟ ଓ କଳା 
ଉତ୍ସବରେ ଯୋଗ ଦେଇଥିବା ସମସ୍ତ ଅଂଶଗ୍ରହଣକାରୀଙ୍କୁ ସ୍ଵାଗତ କରିବା ସହିତ 
ଉତ୍ସବର ଉଦ୍ଦେଶ୍ୟ ସମ୍ପର୍କରେ ବକ୍ତବ୍ୟ ରଖିଥିଲେ । ଉତ୍ସବର ଉଦ୍ଦେଶ୍ୟ ସମ୍ପର୍କରେ 
କହିବାକୁ ଯାଇ କହିଥିଲେ ଯେ, “ପୂଥବୀ ପୃଷ୍ଠରୁ ଅନେକ ଭାଷା ବିଲୁପ୍ତ 
ହୋଇଯାଉଛି । ଓଡ଼ିଶା ପରିପ୍ରେକ୍ଷୀରେ ଦେଖବାକୁ ଗଲେ ବର୍ତମାନ ପ୍ରାୟ ୩୦ଟି 
ଭାଷା ହି ବ୍ୟବହାର ହେଉଛି । ଭାଷାର ବ୍ୟବହାର ନହେଲେ ଭାଷା ମରିଯିବ | 
ଶିକ୍ଷାସନ୍ଧାନ ତରଫରୁ ବିଶ୍ଵ ଭାଷା ଦିବସରେ ଆଦିବାସୀ କଳା ଓ ସାହିତ୍ୟ ମହୋତ୍ସବ 
ପାଳନ କରିବା ପାଇଁ ଶିକ୍ଷାସନ୍ଧାନ ତରଫରୁ ନିଷ୍ପର୍ି ନିଆଯାଇଛି । ଆଦିବାସୀ କଳା ଓ 
ସଂସ୍କୃତିକୁ ସମ୍ମାନ ଦେବା ଉଦ୍ଦେଶ୍ୟରେ ଏବଂ ଜନଜାତିମାନଙ୍କୁ ସେମାନଙ୍କ କଳା ଓ 
ସଂସ୍କୃତିକୁ ନେଇ ସ୍ଵାଭିମାନ ବୃଦ୍ଧି କରିବା ଉଦ୍ଦେଶ୍ୟରେ ଏହି ଉତ୍ସବ ଆୟୋଜନ 
କରାଯାଇଛି। ' 


ଶିକ୍ଷାସନ୍ଧାନର କାର୍ଯ୍ୟକ୍ରମ ସମ୍ପର୍କରେ ଆଲୋକପାତ କରି ସେ କହିଥିଲେ ଯେ, 
ଶିକ୍ଷାସନ୍ଧାନ ବହୁପୂର୍ବର ଆଦିବାସୀ ଲେଖକମାନଙ୍କୁ ନେଇ ଏକ କର୍ମଶାଳା 
କରିଥଲା । ଆଦିବାସୀ ପରମ୍ପରାରେ ଅନେକ ମୌଖିକ ଗପ, ଗୀତ, ଲୋକକାହାଣୀ 
ଭରି ହୋଇ ରହିଛି । ଏହିଗୁଡ଼ିକ ବିଶେଷ ଭାବରେ ଦଲିଲୀକରଣ ହୋଇ ରହିନାହିଁ । 
ଏହାକୁ ସଂଗ୍ରହ ସହିତ ଏହାର ବ୍ୟବହାର ମଧ୍ୟ ହେବା ଜରୁରୀ | 


ଆଦିବାସୀ ଅଂଚଳରେ ସାକ୍ଷରତାର ସ୍ପିତି ଓ ମାତୃଭାଷା ପ୍ରତି ଅନାଦର ସମ୍ପର୍କରେ 
ନିଜର ମନ୍ତବ୍ୟ ରଖି କହିଥିଲେ ଯେ, ଆଦିବାସୀ ଅଂଚଳରେ ସାକ୍ଷରତା ହାର ବହୁତ 
କମ୍‌ ରହୁଛି । ତାହାର କାରଣ ଆଦିବାସୀ ପିଲାମାନେ ସ୍କୁଲରେ ବ୍ଯବହାର 
ହେଉଥିବା ଭାଷା ବୁଝିପାରୁନାହାନ୍ତି। ପାଠର ବିଷୟବସ୍ତୁ ମଧ୍ଯ ସେମାନଙ୍କର 
ଜୀବନଶୈଳୀକୁ ପ୍ରତିଫଳିତ କରି ପାରୁନାହି । ଗାଁ ଲୋକେ ସ୍କୁଲ ସହିତ ସାମିଲ 
ହୋଇ ପାରୁନାହାନ୍ତି । ସେହିଭଳି ଆଦିବାସୀ ଅଂଚଳରେ ଅନେକ ଯୋଜନା 
କାର୍ଯ୍ୟକାରୀ ହେଉଥ୍‌ଲେ ମଧ୍ଯ, ଯେହେତୁ କାର୍ଯ୍ୟକ୍ରମଗୁଡ଼ିକ ଆଦିବାସୀମାନଙ୍କର 
ଜୀବନଶୈଳୀ, ସଂସ୍କୃତିକୁ ନେଇ ହୋଇନାହିଁ, ତାହାର ସୁଫଳ ସେମାନେ 
ପାଇପାରୁନାହାନ୍ତି। ଫଳରେ ଆଦିବାସୀମାନେ ବର୍ତମାନ ବହୁସଂଖ୍ୟାରେ ନକ୍ଟଲ, 
ମାଓବାଦୀମାନଙ୍କ ସହ ମିଶୁଛନ୍ତି। ଆଦିବାସୀ ଅଂଚଳ ଏବେ ମଧ୍ଯ ଏହିଭଳ୍ଜି 
ଅଂଚଳ ରହିଛି, ଯେଉଁଠି ଅଂଚଳର ଲୋକେ ଏବେ ମଧ୍ଯ ବୁକ ଅଫିସ 
ଦେଖୁନାହାନ୍ତି। ବାହାର ଦୁନିଆ ସମ୍ପର୍କରେ ଜାଣିନାହାନ୍ତି। ନିକଟରେ ସେମାନଙ୍କ 
ସୁଚନା ଅପହଂଚ ହୋଇ ରହିଛି । ଓଡ଼ିଶାର ବିଭିନ୍ନ ଆଦିବାସୀ ସଂସ୍କୃତିକୁ ଏକ୍ରାଠି 
କରିବା ଲକ୍ଷ୍ୟ ନେଇ ଆମେ ଏହି ଉତ୍ସବ ଆୟୋଜନ ହୋଇଛି ବୋଲି ସେ ସୂଚନା 
ଦେଇଥିଲେ। 

କାର୍ଯ୍ୟକ୍ରମର ସଭାପତି: ଡ. ସଂଗ୍ରାମ ଜେନା 


ଉଦ୍‌ଘାଟନୀ ଉତ୍ସବରେ କାର୍ଯ୍ୟକ୍ରମକୁ ସଂଚାଳନ କରି ଡ. ସଂଗ୍ରାମ 
ଜେନା କହିଥିଲେ ଯେ, ଭୁବନେଶ୍ବରରେ ବହୁ ମହୋତ୍ସବ ଚାଲିଛି । 
କିନ୍ଧୁ ଓଡ଼ିଶା ଜନସଂଖ୍ୟାର ଶତକଡ଼ା ୨୩ ଭାଗ ଲୋକଙ୍କର କଳା, 
ସଂସ୍କୃତି ସାହିତ୍ଯ ଇତ୍ଯାଦି ସର୍ମକରେ ଅଧିକ ଜାଣିବାର 
ଆବଶ୍ୟକତା ରହିଛି । ଆଦିବାସୀ ଜଣେ ଆଦିବାସୀ ତଥା ଜଣେ 
ଭାରତୀୟ ରୂପେ ଏକା ସମୟରେ ଜଣେ ଭାବିବା ଦରକାର । 
ଆଜିର ସମୟରେ ଯଦି ଆମେ ଜଗତୀକରଣର ଖରାପ ଦିଗକୁ 
ଅଟକେଇବାକୁ ଚାହିଁବା, ତେବେ ନିଜ ଭିତରେ ଯାହା ଅଛି, ତାକୁ 
ବିକଶିତ କରିବା, ନିଜ କଥା କହିବା, ଏହା ଦ୍ଵାରା ବଜାରୀକରଣକୁ 
ଅଟକାଇ ହେବ ବୋଲି ମନ୍ତବ୍ୟ ରଖିଥିଲେ । ସେ ଏହି ଉତ୍ସବ 
ସମ୍ପର୍କରେ ସୂଚନା ଦେଇଥିଲେ ଯେ, ଓଡ଼ିଶାର ବିଭିନ୍ନ କୋଣରୁ 
ଆଦିବାସୀ ଭାଇ ଓ ଭଉଣୀମାନେ ଯୋଗ ଦେଇଛନ୍ତି । ଆଦିବାସୀ ପରମ୍ପରା ସମ୍ପର୍କରେ ସେମାନେ କହିବେ, ସେମାନେ ସ୍ବର ଦେବେ, ସେମାନେ ଚିତ୍ର 
କରିବେ, ସେମାନେ ନିଜ ନିଜର କଥାକୁ ଉପସ୍ଥାପନ କରିବେ । ଆଦିବାସୀଙ୍କର ଦର୍ଶନର ମୌଳିକ ତତ୍ତ୍ର ରହିଛି । ସେମାନେ ଯେମିତି ନିଜ ପାଇଁ 
ବିକଶିତ କରିଛନ୍ତି କରିବେ, ସେହି ଦୃଷ୍ଚିରୁ ଏହି ଉତ୍ସବର ଏକ ବିଶେଷତ୍ଵ ରହିଛି। 


ସୀତାକାନ୍ତ ମହାପାତ୍ର 


ନିଜର ବକ୍ତବ୍ଯ ଆରମ୍ଭ କରି ଆଦିବାସୀ କଳା ଓ ସାହିତ୍ଯ 
ମହୋତ୍ସବକୁ ନିମନ୍ତ୍ରଣ କରିଥିବାରୁ କୃତଜ୍ଞତା ଜଣାଇଥୂଲେ । 
ଆଦିବାସୀ କଳା ଓ ସାହିତ୍ୟ ଉପରେ କହିବା ପୂର୍ବରୁ ସଂସ୍ଥା ଓ 
ସାମାଜିକ ଗୋଷ୍ଠୀ ଉପରେ ଦୁଇକଥା କହିବା ପାଇଁ କହିଥିଲେ | 


ସମ୍ଭିଧାନ କାର୍ଯ୍ୟକାରି ହେଲା ଦିନଠାରୁ ଆଦିବାସୀ ସଂପ୍ରଦାୟର 
ତାଲିକା କରାଯାଇ ଚାକିରି କ୍ଷେତ୍ରରେ ଏବଂ ପାଠପଢ଼ା କ୍ଷେତ୍ରରେ 
ସଂରକ୍ଷଣ ହୋଇଥଲା । ଭାରତର ଅନ୍ୟ ରାଜ୍ଯ ତୁଳନାରେ 
ଓଡ଼ିଶାରେ ଅଧିକ ମାତ୍ରାରେ ଆଦିବାସୀ ସଂପ୍ରଦାୟର ଲୋକେ 
ଅଛନ୍ତି । ଏଥୁରେ ଅନେକ ଆଦିମ ଜନଜାତି ବି ଅଛନ୍ତି । ବିଭିନ୍ନ 
ଆଦିବାସୀଙ୍କ ମଧ୍ୟରେ ସାମୁହିକ ଏକତା ରହିଛି । ହୋ, ସାନ୍ତାଳ, 
ମୁଣ୍ଡା ଅଲଗା ଅଲଗା ଜନଜାତିର ହେଲେ ମଧ୍ଯ ସେମାନଙ୍କ 
ମଧ୍ୟରେ ସମତା ରହିଛି । ସେମାନେ ବୁଝିହେବା ଭଳି କିଛି ଭାଷା ତିଆରି କରିଛନ୍ତି। ସେହି ଭାଷାଟିକୁ ସାଦ୍ରୀ ବୋଲି କୁହାଯାଉଛି। 


ଅଧିକାଂଶ ଆଦିବାସୀ ସଂପ୍ରଦାୟର ନିଜର ସାଂସ୍କୃତିକ ବିଶେଷତ୍ଵ ରହିଛି । ବିଭିନ୍ନ ଆର୍ଥିକ କାର୍ଯ୍ୟକ୍ରମ ଦ୍ଵାରା ପରସ୍ପର ମିଶିପାରିଲେଣି ଏବଂ ସମନ୍୍‌ୟ 
ହେଉଛି । ଭାରତ ବର୍ଷିରେ ଜନସଂଖ୍ୟାର ୮ ଭାଗ ଆଦିବାସୀ । ଓଡ଼ିଶାରେ ଜନସଂଖ୍ୟାର ଶତକଡ଼ା ୨୩ ଭାଗ ଆଦିବାସୀ | ଆଦିବାସୀ ଗୋଷ୍ଠୀ 
ସେମାନଙ୍କର ଜନସଂଖ୍ୟାଙ୍କୁ ନେଇ ଏକ ରାଜ୍ୟ, ସୃତନ୍ତ୍ର ପ୍ରଦେଶ କରିବା ପାଇଁ ଚାହିନାହାନ୍ତି। 


ଆଦିବାସୀମାନଙ୍କର କଳା ପ୍ରତ୍ୟେକ ଜନଜୀବନରେ କଳାତ୍ସକ ଆବେଗ ସୃଷ୍ଷି କରିଥାଏ, ଯାହାକୁ ସେ ଅନ୍ୟତ୍ର ପ୍ରକାଶ କରେ | ଆଦିବାସୀମାନେ ନିଜର 
ଭାଵକୁ ବିଭିନ୍ନ କଳା ଯଥା ସଂଗୀତ, ନୃତ୍ୟ, ଜରିଆରେ ପ୍ରକାଶ କରିଥାଆନ୍ତି। 


ଆଦିବାସୀ ଭାଷା, ସଂସ୍କୃତି ତାହାର ଜୀବନସ୍ତୋତ ସହିତ ସଂପର୍କ ରହିଛି । ଆଦିବାସୀ ଘରେ ଜଣେ ଜନ୍ମ ହେବା ଠାରୁ ମୃତ୍ୟୁ ପର୍ଯ୍ୟନ୍ତ ପର୍ବ ପାଳନ 
କରେ | ଅସ୍ମିକୁ ଜଳରେ ଭସେଇବା ଆଦିବାସୀମାନଙ୍କର ବଡ଼ ପର୍ବ । ମକରସଂକ୍ରାନ୍ତିରେ ଆଦିବାସୀମାନେ ସେମାନଙ୍କର ବଡ଼ ପର୍ବ ପାଳନ କରନ୍ତି 
ପିଲା ଜନ୍ମନହେଲେ ଗୀତ, ବାହାଘର ଗୀତ, ମୁତ୍ୟୁ ସମୟରେ ଗୀତ ଏହିଭଳି ଅନେକ ସଂସ୍କୃତି ଆଦିବାସୀ ସମାଜରେ ଭରି ରହିଛି । 

ଆଦିବାସୀ ଯଦି କେବଳ କୃଷିରେ ହିଁ ରହିଯିବେ, ତେବେ ସେମାନେ ଦରିଦ୍ର ହୋଇ ରହିଯିବେ । ଗତ ୬୫ ବର୍ଷ ଭିତରେ ଅନେକ ଯୋଜନା 
କାର୍ଯ୍ୟକାରି ହୋଇଛି । କିନ୍ତୁ ଅନେକ ଯୋଜନା ହୋଇଛି, ତାଙ୍କ ପାଇଁ ଉର୍ଦଦିଷ୍ଟ ଅର୍ଥ ଅଣଆଦିବାସୀଙ୍କ ପାଇଁ ଖର୍ଚ୍ଚ ହୋଇ ଆସୁଛି । ସେ କହିଥିଲେ ଯେ 
ଯଦି ଆଦିବାସୀଙ୍କ ପାଇଁ ଉଦ୍ଦିଷ୍ଟ ଅର୍ଥ, ଆଦିବାସୀଙ୍କ ପାଇଁ ଖର୍ଚ୍ଚ ହୋଇଥାଆନ୍ତା, ତେବେ ଆଦିବାସୀଙ୍କର ଅନେକ ଉନ୍ନତି ହୋଇପାରିଥାଆନ୍ତା| 
ଆଦିବାସୀ ଅଂଚଳରେ ପ୍ରାଥମିକ ବିଦ୍ୟାଳୟରେ ଗୋଟିଏ ଲେଖାଏଁ ପାଠଗାର ଖୋଲାଯାଉ | ପାଠାଗାର ଦ୍ଵାରା ଆଦିବାସୀ ସଂସ୍କୃତିକୁ ବଂଚାଇ 
ରଖିହେବ | 


ଶିକ୍ଷାସନ୍ଧାନର ସଭାପତି ପ୍ରଫେସର ଯତୀନ୍ଦ୍ର ନାୟକ କହିଥିଲେ ଯେ, ଭୁବନେଶ୍ବରରେ ଅନେକ ସାହିତ୍ୟ ମହୋତ୍ସବ ହେଉଛି, ଆଦିବାସୀଙ୍କ ଉପରେ 
ସାହିତ୍ୟ ଆଲୋଚନା ହେଉଛି, କିନୁ ସେହିମାନଙ୍କୁ ମୁଖ୍ୟସ୍ରୋତକୁ ଅଣାଯାଉନାହିଁ । ଏହିଦୃଷ୍ଟିରୁ ଶିକ୍ଷାସନ୍ଧାନ ଓଡ଼ିଶାର ବିଭିନ ପ୍ରାନ୍ତରୁ ଆଦିବାସୀମାନଙ୍କୁ 
ଏକାଠି କରି ସାହିତ୍ୟ, ସଂଗୀତ, ଗୀତ, ନାଚ ମାଧ୍ୟମରେ ଭାବ ବିନିମୟ କରିବା ପାଇଁ ଏହି କଳା ଓ ସାଂସ୍କୃତିକ ମହୋତ୍ସବ ଆୟୋଜନ କରିଛି । ଏହି 
ଉତ୍ସବରେ ଓଡ଼ିଶାର ବିଭିନ୍ନ ଅଂଚଳରୁ ଆଦିବାସୀ ଗୋଷ୍ଠୀ ଯୋଗ ଦେଇଛନ୍ତି ଏବଂ ଏହା ଦୂଇଦିନ ଧରି ଚାଲିବ। ଏଥରେ ଆଦିବାସୀ 
ଭାଇଭଉଣୀମାନେ ନିଜ ନିଜ ଅଂଚଳର ଗଳ୍ପ, ଗୀତ, ନାଚ ଆଦି ଉପସ୍ଥାପନା ମାଧ୍ୟମରେ ଭାବର ଆଦାନ ପ୍ରଦାନ କରିବେ|। ଏଥିସହିତ ସମସ୍ତ 
ବକ୍ତାକୁ ଧନ୍ୟବାଦ ଅର୍ପଣ କରିଥିଲେ। 

ଦ୍ଵିତୀୟ ଅଧୂବେଶନ 


ପ୍ରଫେସର ଅଜିତ୍‌ ମହାନ୍ତି 


ଏହି ଉତ୍ସବର ଅନ୍ୟତମ ଅତିଥି ଭାବରେ ପ୍ରଫେସର ଅଜିତ୍‌ ମହାନ୍ତି ଭାଷା ସଂସ୍କୃତି ଓ ବିକାଶ 
ସମ୍ପର୍କରେ ଆଲୋକପାତ କରି କହିଥିଲେ ଯେ, ଆଦିବାସୀ ଭାଷାକୁ ଉପଭାଷା ବୋଲି 
କୁହାଯାଉଛି, ତାହା ବନ୍ଦ ହେବା ଦରକାର | ପ୍ରତ୍ୟେକ ଭାଷାକୁ ସ୍ବତନ୍ତ୍ର ଭାଷାର ମାନ୍ୟତା 
ମିଳିବା ଦରକାର | ପ୍ରତ୍ୟେକ ଭାଷା କଥିତ ଆରମ୍ଭ ହୁଏ, ପରବର୍ତୀ ବହୁ ସମୟ ପରେ ଏହା 
ଲିଖିତ ଆକାରକୁ ଆସେ । ଅନେକ ବଡ଼ ବଡ଼ ଭାଷାର ଲିପି ନାହିଁ, ଯେଉଁ ଭାଷାର ଲିପି 
ନାହିଁ, ସେହି ଭାଷାକୁ ଗୌଣ ଭାବିବା ଉଚିତ ନୁହେଁ । ବିଶ୍ଵ ମାତୃଭାଷା ଦିବସ ସମ୍ପର୍କରେ 
ଆଲୋକପାତ କରି କହିଥିଲେ ଯେ, ବିଶ୍ବରେ ବହୁଭାଷାର ବିଲୋପ ହେବା ପରେ ୟୁନେସ୍କୋ 
ତରଫରୁ ଭାଷା ଓ ସଂସ୍କୃତିର ସଂରକ୍ଷଣ ପାଇଁ ୨୦ ୦ ୦ ମସିହାରେ ସ୍ଥିର ହେବା ପରେ ସାରା 
ବିଶ୍ଵରେ ୨୦୦୮ ମସିହାରୁ ଏହି ଦିବସ ପାଳନ କରାଯାଉଛି । ଭାଷାର ବିଲୋପ ଅର୍ଥ 
ସଂସ୍କୃତି, ଜ୍ଞାନ, ଜୈବ ବିବିଧତା, ସଂରକ୍ଷଣ କରି ରଖିବାର ଜ୍ଞାନ ଓ ଅଭିଜ୍ଞତା ଯେଉଁ ଭାଷାର 
ଲୋକଙ୍କର ନାହିଁ, ସେହି ଭାଷା ଓ ସଂସ୍କୃତି ଲୋପ ପାଇଯିବ । ଇଂରାଜୀ ଭଳି ପ୍ରଭାବୀ ଭାଷା 
ଦ୍ଵାରା ଅନେକ ଅଛ କହୁଥିବା ଭାଷା ଲୋପ ପାଇଯାଉଛି ବୋଲି ମତ ଦେଇଥଲେ। ପ୍ରାଥମିକ 
ଶିକ୍ଷାରେ ଯଦି ମାତୃଭାଷା ବ୍ୟବହାର ନୂହୁଏ, ତେବେ ଅନେକ ଆଦିବାସୀ ଭାଷା ଅଚିରେ 
ଲୋପ ପାଇଯିବ ବୋଲି ଆଶଙ୍କା ପ୍ରକଟ କରିଥିଲେ। 


ପ୍ରତ୍ୟେକ ଭାଷା ସହିତ ସଂସ୍କୃତି ଜଡ଼ିତ ହୋଇ ରହିଛି । ଗୋଟିଏ ଗୋଟିଏ ଭାଷା ମୃତ ଲଭିବା ଅର୍ଥ ଏହା ଭବିଷ୍ୟତ ପାଇଁ ଅନୁକୂଳ ନୁହେଁ ପ୍ରତ୍ୟେକ 
ଭାଷା ଯଦି ଅନ୍ୟ ଭାଷାକୁ ସମ୍ମାନ ଦିଅନ୍ତା, ଏବଂ ଅନ୍ୟ ଭାଷାକୁ ଉପଭାଷା ଭାବରେ ନଦେଖନ୍ତି, ତେବେ ଓଡ଼ିଶାର ସଂସ୍କୃତି ରୁବ୍ଧିମନ୍ତ ହୁଅନ୍ତା | 


ଭାଷା ବଂଚିଲେ ସାହିତ୍ୟ ବଂଚିବ, କଳା ବଂଚିବ ଏହାକୁ ଆମେ ସ୍ବୀକାର କରିବାକୁ ପଡ଼ିବ | ଆଜି ବିଶ୍ଵ ମାତୃଭାଷା ଦିବସ ବହୁ ପଛରେ ଆରମ୍ଭ ହେଲା। 
ପୃଥବୀର ଅନେକ ଭାଷା ବିପନ୍ନ ହୋଇସାରିଲାଣି । ପ୍ରତି ୧୪ ଦିନରେ ଗୋଟିଏ ଭାଷା ପୂଥବୀ ପୁଷ୍ଠରୁ ଲୋପ ପାଇଯାଉଛି । ବର୍ତମାନ ୬୦୦୦ 
ପାଖାପାଖି ଭାଷାରୁ ଅର୍ଧାଧିକ ଭାଷା ଲୋପ ପାଇଗଲାଣି | ଭାଷା ଓ ସଂସ୍କୃତି, ଜୈବ ବିବିଧତା, ସଂରକ୍ଷଣ କରି ରଖୁବା ପାଇଁ ଯେଉଁ ଜ୍ଞାନ ଓ ଅଭିଜ୍ଞତା 
ଆବଶ୍ୟକ ବୋଲି ମତ ଦେଇଥଲେୋ। 


ପୁଥବୀରେ ଭାଷାକୁ ନେଇ ଆନ୍ଦୋଳନ ସମ୍ପର୍କରେ ଆଲୋକପାତ କରି କହିଥିଲେ ଯେ, ୧୯ ୫ ୨ ମସିହାରେ ପ୍ରଥମ କରି ପାକିସ୍ଥାନରେ (ବର୍ତମାନର 
ବଙ୍ଗଳାଦେଶ) ଭାଷା ଆନ୍ଦୋଳନ ହୋଇଥଲା । ଢାକା ବିଶ୍ବବିଦ୍ୟାଳୟର ଛାତ୍ରମାନେ ବଙ୍ଗଳା ଭାଷାକୁ ସ୍ବୀକୃତି ଦେବା ପାଇଁ ଆନ୍ଦୋଳନ କରୁଥିଲେ 
ଏବଂ ସେ ସମୟରେ ପୋଲିସ ତରଫରୁ ଗୁଳିଚାଳନା କରି ୬ ଜଣ ଛାତ୍ର ପ୍ରାଣ ହରାଇଥଲେ। 


ସ୍ବୀକୃତି ପ୍ରାପ୍ତ ଭାଷା ଏବଂ ପ୍ରଭାବଶାଳୀ ଭାଷା ଦ୍ଵାରା ଅନେକ ଭାଷା ମୃତ୍ୟ ମୁଖରେ ପଡୁଛନ୍ତି । ଇଂରାଜୀ ଭାଷା ଭଳି କେତେକ ଭାଷାକୁ କିଲର ଭାଷା 
ବୋଲି କୁହାଯାଏ | ଇଂରାଜୀ ଯେଉଁ ଅଂଚଳକୁ ଯାଇଛି, ସେଠାରେ ଇଂରାଜୀ ଭାଷା ପ୍ରସାର ଓ ପ୍ରଚାର ହୋଇଛି ଏବଂ ସେଠାକାର ଆଦିଭାଷା ବିଲୁପ୍ତ 
ହୋଇଛି ବିଲୁପ୍ତ ହେଉଥିବା ଭାଷାର ଦେଶଗୁଡ଼ିକ ମଧ୍ୟରେ ଆମେରିକା, ଭାରତ ଭଳି ଦେଶ ଅଛନ୍ତି। 


ଭାରତରେ ୧୯ ୭ ଟି ଭାଷା ବିପନ୍ନ ଭାଷା ଭାବରେ ଚିହ୍ନଟ ହୋଇଛନ୍ତି ଏବଂ ଏହିଭାଷାଗୁଡ଼ିକ ଅଛ ଦିନରେ ବିଲୁଷ୍ତ ହୋଇଯିବ | ଭାଷା ଲୁପ୍ତ ହେବାର 
ମୁଳ କାରଣ ହେଉଛି । ୧) ଗୋଟିଏ ପିଢ଼ିରୁ ଅନ୍ୟ ପିଢ଼ିକୁ ଭାଷା ଟ୍ରାନସ୍‌ଫର ହେଉନାହିଁ ୨ ) ପ୍ରାଥମିକ ଶିକ୍ଷାରେ ଭାଷା ବ୍ୟବହାର ହେଉନାହିଁ । ଏହା 
ଦ୍ଵାରା ଆସ୍ତେ ଆସ୍ତେ ପ୍ରସାର ନହୋଇ ସୀମିତ ହୋଇ ରହିବ ଏବଂ ବିଲୁପ୍ତ ହେବା ପାଇଁ ବାଟ ଦେଖାଇବ । 


ଶିକ୍ଷା ଏବଂ ପରିବାରରେ କଥୋପକଥନର ଭାଷା ହିଁ ଯେକୌଣସି ଭାଷା ବଂଚିବା ପାଇଁ ବାଟ ଦେଖାଇଥାଏ । ସରକାରଙ୍କ ସ୍ତରରେ ଯେତେ ନୀତି 
ହେଲେ ମଧ୍ୟ ମାତୃଭାଷାରେ ଶିକ୍ଷାଦାନ ନହେଲେ ଭାଷା ଆଗେଇ ପାରିବ ନାହିଁ। ସମ୍ବିଧାନରେ କୁହାଗଲା, ଅନ୍ତତଃ ମାତୃଭାଷାରେ ପ୍ରାଥମିକ ଶିକ୍ଷା 
ଦିଆଯିବ 

ପ୍ରଫେସର ମହାନ୍ତି କହିଥିଲେ ଯେ, ମାତୃଭାଷାରେ ଶିକ୍ଷାଦାନ ନହେଲେ ପିଲାର ବିକାଶ ସମ୍ପୂର୍ଣ ଭାବରେ ହୋଇପାରିବ ନାହିଁ ।। ମାତୃଭାଷାରେ 
ପାରଙ୍ଗମ ହେଲେ, ଅନ୍ୟ ଭାଷା ଶିଖୁବା ପାଇଁ ସହଜ ହୁଏ। ମାତୃଭାଷା ଅନ୍ୟ ଭାଷା ଶିଖୁବାରେ ବାଧା ସୃଷ୍ଟି କରେନାହିଁ| 


ଓଡ଼ିଶା ଓ ଆନ୍ଧପ୍ରଦେଶରେ ବିଭିନ୍ନ ଜନଜାତିଙ୍କ ଭାଷାରେ ପ୍ରାଥମିକ ଶିକ୍ଷାଦାନ ଆରମ୍ଭ ହୋଇଛି, ଏହା ଏକ ସ୍ବାଗତଯୋଗ୍ୟ ପଦକ୍ଷେପ । ଇତି 
ମଧ୍ୟରେ ମାତୃଭାଷାରେ ଶିକ୍ଷାଦାନ ପାଇଁ ଏକ ନୀତି ତିଆରି ହୋଇଛି । ମାତୃଭାଷା ଦିବସ ଅବସରରେ ଆମେ ମାତୃଭାଷାରେ ପ୍ରାଥମିକ ଶିକ୍ଷାଦାନ 
କରିବା ପାଇଁ ସମସ୍ତେ ପ୍ରୟାସ ଓ ଦାବି କରିପାରିବା | 


ପ୍ରଫେସର ଖଗେଶ୍ବର ମହାପାତ୍ର 


ଦ୍ଵିତୀୟ ଅଧିବେଶନର କାର୍ଯ୍ୟକ୍ରମରେ ସଭାପତିତଵ କରିବା ସହିତ ଆଦିବାସୀ 
ସାହିତ୍ୟ ସମ୍ପର୍କରେ ଆଲୋକପାତ କରି ପ୍ରଫେସର ଖଗେଶ୍ବର ମହାପାତ୍ର କହିଥିଲେ 
ଯେ, ଆଦିବାସୀ ସଂସ୍କୃତିରେ ଅନେକ ଜ୍ଞାନ, ଭରି ରହିଛି | ଆଦିବାସୀଙ୍କ ସମ୍ମାନ 
ଦେବା, ସେମାନଙ୍କ ଆତୃସ୍ବାଭିମାନ ବିକାଶ କରିବା ଭଳି କିଛି କାର୍ଯ୍ୟ କଲେ ଯାଇ 
ହିଁ ଭାଷା ବଂଚିବ। ସାରା ପୃଥିବୀରେ ଭାଷା ଦିବସ ରୂପେ ପାଳନ ହେଉଥୁବାରୁ ଏହି 
ଦିବସ ପାଳନ ହେବା ଦ୍ଵାରା ଭାଷାଗୁଡ଼ିକ ନିଜ ନିଜର ସ୍ଵତନ୍ତ୍ର ଭାବରେ 
ଆତ୍ସସମ୍ମାନ ଓ ଭାଷାକୁ ନେଇ ଗର୍ବ କରିବା ଦରକାର ବୋଲି ମତ ଦେଇଥିଲେ | 
ଏଥିସହିତ ନିଜ ନିଜର ଭାଷା, ସଂସ୍କୃତି, ଜ୍ଞାନ ଭରି ରହିଛି । ଏହାକୁ ବୁଝିବା, 
ଆବିଷ୍କାର କରିବା ଏବଂ ପ୍ରଚାର ଓ ପ୍ରସାର କରିବା ପାଇଁ ଗୁରୁତ୍ଵ ଦେଇଥଲେ। 


ଶ୍ରୀମତୀ ଦୟୟନ୍ତୀ ବେଶ୍ରା 


ସାହିତ୍ୟ ଏକାଡ଼େମୀ ପୁରସ୍କାର ପ୍ରାପ୍ତ ଲେଖିକା ଦମୟନ୍ତୀ ବେଶ୍ରା କହିଥିଲେ ଯେ, 
ମାତୃଭାଷା ମାଧ୍ୟମରେ ଜଣେ ନିଜକୁ ଠିକ୍‌ ଭାବରେ ପରିପ୍ରକାଶ କରିପାରେ । 
ନିଜ ଭାଷାରେ କବିତା, ଗୀତ ଲେଖାରେ ଭାବନା ସଠିକ୍‌ ଭାବରେ ପ୍ରତିଫଳିତ 
ହୋଇପାରିବ | ଭାଷା ନକହିଲେ ମରିଯାଏ । ନଲେଖୁଲେ ମରିଯାଏ । ସାନ୍ତାଳି 
ଭାଷାର ସ୍ଵତନ୍ତ୍ର ଲିପି ରହିଛି, କିନୁ ଯେକୌଣସି ଲିପିରେ ମଧ୍ୟ ଲେଖୁଲେ ଭାଷା 
ବଂଚିବ। 

ଆମେ ମାତୃଭାଷା ଦିବସ ଅବସରରେ ନିଜ ଭାଷାରେ କହିବା ପାଇଁ ସଂକଳ୍ପ ନେବା 
ଏବଂ ଅନ୍ୟମାନଙ୍କ ଆଗରେ ନିଜ ଭାଷାରେ କହିବା ପାଇଁ ଲଜିତ ହେବାନାହିଁ। 


ମାତୃଭାଷା ହୃଦୟ ଭିତରେ ଥାଏ | ଅନ୍ୟ ଭାଷାରେ ଶିଶୁଟିଏ ବୁଝିପାରେ ନାହିଁ । 
ଅନ୍ୟ ଭାଷାଭାଷୀମାନେ ସାନ୍ତାଳୀ ଭାଷା ଶିଖୁପାରିବେ। ପ୍ରତ୍ୟେକ ଆଦିବାସୀ 
ଭାଷାର ପୁସ୍ତକ ପ୍ରକାଶିତ ହେବା ଦରକାର। ଯଦି ଓଡ଼ିଆମାନେ ଆଦିବାସୀ 
ଶିଖୁବେ, ତେବେ ଆଦିବାସୀ ଓ ଓଡ଼ିଆଙ୍କ ମଧ୍ୟରେ ଆହୁରି ବନ୍ଧୁତାର ଭାବ 
ବଢ଼ିଯିବ। 

ପ୍ରଫେସର ମନ୍ମଥ ନାଥ କୁଣ୍ୁୁ 


ଡ. ମନ୍ମଥନାଥ କୁଣ୍ଡୁ ଏହି ଆଲୋଚନାଚକ୍ରରେ ମତ ଦେଇ କହିଥିଲେ ଯେ, 
ପାଠ୍ୟପୁସ୍ତକର ଗୁଣାତ୍ସକ ମାନ ଯଦି ବୃଦ୍ଧି କରାନଯାଏ, ତେବେ ଭାଷାର ମୃତ୍ୟ 
ହୋଇଯିବ । ସରକାରୀ ବିଦ୍ୟାଳୟଗୁଡ଼ିକରେ ଗୁଣାତ୍ସକ ଶିକ୍ଷା ଦିଆଯାଉନାହିଁ । 
ଯେଉଁ ପାଠ୍ୟପୁସ୍ତକଗୁଡ଼ିକ ବ୍ୟବହାର ହେଉଛି, ସେଗୁଡ଼ିକ ଶିଶୁମାନଙ୍କ ବିକାଶ 
ଦିଗରେ ସାହାଯ୍ଯ କରୁନାହିଁ। ପ୍ରାଥମିକ ଶିକ୍ଷାର ପାଠ୍ଯପୁସ୍ତକରେ ପରିବର୍ତନ 
ଆଣିବା ଆବଶ୍ୟକ ବୋଲି ସେ ମତ ଦେଇଥଲେ। 


ସେ ଆହୁରି କହିଥିଲେ ଯେ ଆଦିବାସୀ ଅଂଚଳରେ ଯେଉଁମାନେ ପାଠପଢ଼ିଛନ୍ତି, 
ସେମାନେ ଉଚ୍ଚ ପଦପଦବୀରେ ଅଛନ୍ତି। ସେମାନେ ନିଜ ନିଜ ଅଂଚଳରେ 
ମାତୃଭାଷାରେ ଶିକ୍ଷାଦାନ ସହିତ ଭାଷାଗୁଡ଼ିକ କିଭଳି ବଂଚିତ ସେଥିପାଇଁ ଆଗେଇ 
ଆସିବା ଦରକାର | 


ମଧ୍ୟାହ୍ନ ଭୋଜନ ପରବର୍ତୀ ଅଧ୍ୟବେଶନ 

ମଧ୍ୟାହ୍ନଭୋଜନ ପରବର୍ତୀ ଅଧିବେଶନରେ ଓଡ଼ିଶାର ବିଭିନ୍ନ ପ୍ରାନ୍ତରୁ ଆସିଥିବା ଅନୁସୂଚିତ ଜନଜାତିର କଳାକାରମାନେ ନିଜନିଜର ଲୋକକଥା, 
କଳା, ନୌପୂଣ୍ୟକୁ ବ୍ୟକ୍ତିଗତ ଏବଂ ଦଳଗତ ଭାବରେ ଉପସ୍ଥାପନା କରିଥଲେ ! ସେଗୁଡ଼ିକ ମଧ୍ୟରେ ଥିଲା ... । ଏଥସହିତ ନିଜ ନିଜର କଳା 
ସମ୍ପର୍କରେ ସମ୍ୟକ ଉପସ୍ଥାପନା କରି ନିଜ ଅଂଚଳର ସଂସ୍କୃତି, ଚଳଣି ଏବଂ ନିଜ ଜାତିର ଇତିହାସ ସମ୍ପର୍କରେ ଆଲୋକପାତ କରିଥଲେ । 

ଦ୍ଵିତୀୟ ଦିବସ 
ଦିନନାଥ ପାଠୀ, ପ୍ରତିଷ୍ଠିତ କଳାକାର ଓ ଲେଖକ 


ଆଦିବାସୀ କଳା ସମ୍ପର୍କରେ ଆଲୋକପାତ କରି କହିଥିଲେ ଯେ, ଆଦିବାସୀ 
ଅଂଚଳରେ କଳା ଓ ସଂସ୍କୃତି ଭରି ହୋଇ ରହିଥଲା । ସରକାରଙ୍କ ତରଫରୁ 
ଆଦିବାସୀ କଳାର ଉନ୍ନତି ପାଇଁ ଆଦିବାସୀ କଳା ସମ୍ପର୍କରେ ତାଲିମ ଦେବା ପାଇଁ 
ବ୍ୟବସ୍ଥା କରାଗଲା। ଏଥରେ କାହାକୁ ଶିଖାଯିବ, କିଏ ଶିଖାଇବେ, ସେ 
ସମ୍ପର୍କରେ କିଛି ରହିଲା ନାହିଁ । ଆଦିବାସୀମାନେ କଳା ଶିଖାଉଥଲେ। ବର୍ତମାନ 
ଅଣ-ଆଦିବାସୀମାନେ ଆଦିବାସୀଙ୍କୁ କଳା ଶିଖାଉଛନ୍ତି, ଏହା ଏକ ବିଡ଼ମ୍ବନା | 


ସେ ନିଜ ଅନୁଭୂତିରୁ କହିଥିଲେ ଯେ, ସୌରା ଚିତ୍ରକଳା ସମ୍ପର୍କରେ ଅଣ- 
ଆଦିବାସୀମାନେ ବର୍ତମାନ କଳା ଶିକ୍ଷା ଦେଉଛନ୍ତି, ଯେଉଁମାନେ ଆଦିବାସୀ କଳା 
ସମ୍ପର୍କରେ ଜାଣିନାହାନ୍ତି। 


ଶ୍ରୀଯୁକ୍ତ ପାଠୀ ନିଜର ଅନୁଭୂତିରୁ କହିଥିଲେ ଯେ, ଏକଦା ସେ ସୌରା 
ଅଂଚଳରେ ବୁଲି ଅନେକ ସୌରା କଳାକାରଙ୍କ ସମ୍ପର୍କରେ ତଥ୍ଯ ସଂଗ୍ରହ 
କରିଥଲେ ଏବଂ ସେମାନଙ୍କୁ ଚିତ୍ରକଳା ସମ୍ପର୍କରେ ତାଲିମ ଦିଆଯାଇଥୁଲା | କିନ୍ତୁ 
ସେମାନଙ୍କ ମଧ୍ୟରେ ପରବର୍ତୀ ସମୟରେ ବିଭିନ୍ନ ପଦପଦବୀ ପାଇବାରୁ ଅନେକ 
ଚିତ୍ରକଳା ଛାଡ଼ିଦେଇଥଲେ। 


ଓଡ଼ିଶାରେ ଆଦିବାସୀ ଶିଳ୍ଧୀଙ୍କ ଉପରେ କିଛି ଲେଖା ହୋଇନାହି । ଅନ୍ୟ ଏକ 

ଉଦାହରଣ ଦେଇ କହିଥୁଲେ ଯେ, ମଧ୍ୟପ୍ରଦେଶର ଜଣେ ଶିଳ୍ପୀ ୧୦ ଜଣ ଆଦିବାସୀ ପିଲାଙ୍କ ନେଇ ବାହାରିଲେ । ସାରା ରାଜ୍ୟ ବୁଲିଲେ ଏବଂ ଯାହା 
ପାରିଲେ ଗାଡ଼ିରେ ଲଦି ଆଣିଲେ । ଏହାକୁ ନେଇ ଭୋପାଳରେ ଏକ ବଡ଼ ସଂଗ୍ରହାଳୟ ହେଲା ! ଓଡ଼ିଶାରେ ଆଦିବାସୀ ଶିଛୀମାନଙ୍କୁ ଆମେ 
ଚିହ୍ନିପାରୁନୁ, କେହି ଚିହ୍ିପାରୁନାହାନ୍ତି ଅଥବା ତାହାକୁ ଗୁରୁତ୍ଵ ଦିଆଯାଉନାହିଁ ବୋଲି ସେ ଚିନ୍ତା ପ୍ରକଟ କରିଥିଲେ। 


ଆଦିବାସୀ କଳା ଓ ସଂସ୍କୃତି ଉପରେ କହିଥିଲେ ଯେ, ନିଜନିଜର ମନର ଭାବ ପ୍ରକାଶ କରିବା ପାଇଁ କଳା ସଂସ୍କୃତିକୁ ସମସ୍ତେ ଆପଣେଇଥାଆନ୍ତି । 
ଆଦିବାସୀ ଅଂଚଳରେ ଅନେକ ମୂର୍ତି ଥିଲା, କିନୁ ସେଗୁଡ଼ିକ ଆଉ ବର୍ତମାନ ମିଳୁନାହିଁ । କିଛିବର୍ଷ ପୁର୍ବେ ଏହାକୁ ଅନେକ ସ୍ଵନ୍ ଦାମ୍‌ରେ କିମ୍ବା ବିନା 
ମୂଲ୍ୟରେ ଦେଇଦେଇଥଲେ, ଯାହାକୁ ନେଇ ବିଦେଶରେ ଅନେକ ଦାମ୍‌ରେ ବିକ୍ରୀ କରାଯାଇଛି । ଆଦିବାସୀଙ୍କ ନିକଟରେ ଯେତେ ପ୍ରକାର କଳା 
ରହିଛି, ତାହାର ମୂଲ୍ୟ ଆଦିବାସୀ ଜାଣିପାରିନାହାନ୍ତି। 


ଆଦିବାସୀ ଅଂଚଳରେ ଆଉ କାନ୍ଧରେ ଚିତ୍ରକଳା ଦେଖିବାକୁ ମିଳୁନାହିଁ ଆଦିବାସୀ ଅଂଚଳର ହାଟରେ ସବୁପ୍ରକାର ଭେଜାଲ ଦ୍ରବ୍ୟ ବିକ୍ରୀ ହେଉଛି। 


ସମବେତ ଆଦିବାସୀ ଜନଜାତିର କଳାକାରମାନଙ୍କୁ ପରାମର୍ଶ ଦେଇ କହିଲେ ଯେ, ନିଜର କଳା ସଂସ୍କୃତିକୁ ଆମେ ଛାଡ଼ିବା ନାହିଁ। ଘରର ନକ୍ସା ଯଦି 
ଚାଲିଗଲା, ତେବେ ସବୁ ଚାଲିଗଲା ବୋଲି ଭାବିବାକୁ ପଡ଼ିବ । ବର୍ତମାନ ସରକାର କଳା ପ୍ରତି ଅଧିକ ଗୁରୁତ୍ଵ ଦେଉଛନ୍ତି। ଆଦିବାସୀଙ୍କ କଳାକୁ ଜାବୁଡ଼ି 
ଧରିବାକୁ ପଡ଼ିବ । ଶ୍ରୀଯୁକ୍ତ ପାଠୀ ଶିକ୍ଷାସନ୍ଧାନକୁ ପରାମର୍ଶ ଦେଇଥିଲେ ଯେ ଆଦିବାସୀ ଅଂଚଳକୁ ଯାଇ ଗାଆଁକୁ ଗାଆଁ ଯାଇ ଆଦିବାସୀ ଶିଳ୍ପୀମାନଙ୍କୁ 
ନେଇ ସେମାନଙ୍କ ସମ୍ପର୍କରେ ପୁସ୍ତକ ଛାପିବା ଦରକାର | ଆଦିବାସୀ ଅଂଚଳର କଳାକାରମାନଙ୍କର ସମ୍ପର୍କରେ ତଥ୍ୟ ସଂଗ୍ରହ କରି ଏହାକୁ ଛାପିବାକୁ 
ପଡ଼ିବ । ଭଲ ଚାଷ କରୁଥିବା ବ୍ୟକ୍ତି, ହଳଲଙ୍ଗଳ ତିଆରି କରୁଥିବା ବ୍ୟକ୍ତି, ଚିତ୍ର କରୁଥୁବା ବ୍ୟକ୍ତି ସମ୍ପର୍କରେ ମଧ୍ୟ ତଥ୍ୟ ସଂଗ୍ରହ କରି ପୁସ୍ତକ 
ଆକାରରେ ପ୍ରକାଶନ କରିବାକୁ ହେବ। 

ଯତୀନ୍ଦ୍ର ନାୟକ, ପ୍ରଧ୍ୟାପକ , ଉକ଼କଳ ବିଶ୍ଵବିଦ୍ୟାଳୟ 


ଆଦିବାସୀ ଅଂଚଳର କଳା ସମ୍ପର୍କରେ ଆଲୋକପାତ କରି କହିଥିଲେ ଯେ, 
ଓଡ଼ିଶାରେ ଅନେକ କଳା, ସଂସ୍କୃତି ଓ ତଥ୍ୟର ଗନ୍ତାଘର ରହିଛି । ଶିକ୍ଷାସନ୍ଧାନ 
ତରଫରୁ ଏହି ବର୍ଷ ଛୋଟ ଆକାରରେ ମହୋତ୍ସବ ଆୟୋଜିତ ହୋଇଛି, ଆସନ୍ତା 
ବର୍ଷ ଏହାକୁ ବଡ଼ ଆକାରରେ କରାଯିବାକୁ ଚିନ୍ତା କରାଯାଉଛି | ଏହି କର୍ମଶାଳାର 
ଉଦେଶ୍ୟ ଥଲା, ଆଦିବାସୀ ଅଂଚଳରୁ ଆଦିବାସୀ କଳାକାରମାନେ ଆସିବେ, ଯିଏ 
ଘର ତିଆରି କରୁଛି, ସେ ମଧ୍ୟ ଶିଳ୍ପୀ, ସେ ସମ୍ପର୍କରେ ସେ କହିବେ । ପରବର୍ତୀ 
ଅଧିବେଶନରେ ନିଜ ନିଜ ଅଚଂଳର ଜ୍ଞାନକୌଶଳ, ସଂସ୍କୃତି, ସଂଗୀତ, ବିଭିନ୍ନ 
ବାଦ୍ୟଯନ୍ତ୍ର ତିଆରି, ସଂଗୀତରେ ଥିବା ଅର୍ଥ ଇତ୍ୟାଦି ସମ୍ପର୍କରେ ଆଲୋକପାତ 
କରିବା ପାଇଁ ମତ ଦେଇଥଲେ। 


ଦ୍ଵିତୀୟ ଦିବସର ଦ୍ଵିତୀୟ ଅଧ୍ୟବେଶନ 


ଦ୍ଵିତୀୟ ଅଧ୍ୟବେଶନରେ ଅନୁସୂଚିତ ଜନଜାତିର ବିଭିନ୍ନ ବର୍ଗରୁ ଆସିଥିବା କଳାକାରମାନେ ନିଜ ନିଜର ସଂସ୍କୃତି ସମ୍ପର୍କରେ କହିବା, ନିଜର କଳାକୁ 
ଉପସ୍ଥାପନା କରିବା, ଲୋକନୃତ୍ୟ, ଲୋକକଳା ଆଦିକୁ ଉପସ୍ଥାପନା କରିଥୂଲେ। 


ଅନ୍ତିମ ଅଧୟବେଶନ 


ସଂଯୋଜନା: ଅନୀଲ ପ୍ରଧାନ 


ହୋଇଯାଇଥିବା ଦୁଇଦିନର କାର୍ଯ୍ୟକ୍ରମ ଉପରେ ସୂଚନା ଦେଇ ଶିକ୍ଷାସନ୍ଧାନର ସଦସ୍ୟ- 
ସମ୍ପାଦକ ଅନୀଲ ପ୍ରଧାନ କହିଲେ ଯେ, ଶିକ୍ଷାସନ୍ଧାନ ତରଫରୁ ବିଭିନ୍ନ ଜନଜାତିର 
ଲୋକମାନଙ୍କୁ ନେଇ ପ୍ରଥମ କରି ଏହି କର୍ମଶାଳା ଆୟୋଜିତ ହୋଇଛି। ଏହି ମହୋତ୍ସବରେ 
ସୁନ୍ଦରଗଡ଼, କୋରାପୁଟ, କନ୍ଧମାଳ, ମୟୁରଭଞ୍ଜ, ମାଲକାନଗିରି ଆଦି ଜିଲ୍ଲାରୁ ଅନେକ 
ଆଦିବାସୀ ଆସିଛନ୍ତି । ଏହା ସହିତ ଦୂଇଦିନରେ ଆଦିବାସୀ କଳା ଓ ସାହିତ୍ୟ ସମ୍ପର୍କରେ 
ବିଭିନ୍ନ ବର୍ଗର ବିଶିଷ୍ଟ ବ୍ୟକ୍ତି ନିଜର ବକ୍ତବ୍ୟ ପ୍ରଦାନ କରିବା ସହିତ ଓଡ଼ିଶାରୁ ବିଭିନ୍ନ ପ୍ରାନ୍ତରୁ 
ଆସିଥିବା ଅନୁସୁଚିତ ଜନଜାତିର କଳାକାରମାନେ ସେମାନଙ୍କର କଳା ବ୍ୟକ୍ତିଗତ ଓ ଦାଳଗତ 
ଭାବରେ ପ୍ରଦର୍ଶନ କରିଛନ୍ତି ଏବଂ କଳା ସମ୍ପର୍କରେ ଆଲୋକପାତ କରିଛନ୍ତି। 


ଆଦିବାସୀ ସଂସ୍କୃତିକୁ ଆମେ ଶିକ୍ଷାରେ ଲଗାଉଛୁ । ଅନେକ ସାହିତ୍ଯକ ବନ୍ଧୁ, ତାଙ୍କର ସୁଖ 
ପାଇଁ ଆଦିବାସୀ ସାହିତ୍ୟ ବ୍ୟବହାର କରୁଛନ୍ତି। ଏଥସହିତ ପାଠ୍ୟପୁସ୍ତକରେ ସ୍ଥାନ ପାଇଛି। 
କିନ୍ଧୁ ଆଦିବାସୀ ସେମାନଙ୍କର ନିଜ ସଂସ୍କୃତି ଛାଡ଼ି, ଅନ୍ୟ ଆଡ଼େ ଚାଲିଯାଉଛନ୍ତି । ଆଦିବାସୀ 
ନିଜର କଳା ଓ ସଂସ୍କୃତିକୁ ଗୁରୁତ୍ଵ ଦେଉନାହିଁ 


ଏହି ଦୃଷ୍ଟିରୁ ଆଦିବାସୀ ସେମାନଙ୍କର କଳା ଓ ସଂସ୍କୃତିକୁ ସମ୍ପର୍କରେ ଅଧ୍ୟକ ସଚେତନତା 

କରିବା ପାଇଁ ଏବଂ ସେମାନଙ୍କର ସଂସ୍କୃତିର ଗୁରୁତ୍ଵକୁ ହୃଦୟଙ୍ଗମ କରିବା ପାଇଁ ଏହି 

ମହୋତ୍ସବ ଆୟୋଜିତ କରାଯାଇଥୁଲା | ଏହି କର୍ମଶାଳାରେ ଆଦିବାସୀ ଚିତ୍ରକଳାର ଗୁରୁତ୍ଵ ସମ୍ପର୍କରେ ଆଲୋକପାତ ବିଶିଷ୍ଟ ବ୍ୟକ୍ତି ଏବଂ ଆଦିବାସୀ 
ଅଂଚଳରୁ ଆସିଥିବା କଳାକାରମାନେ ଆଲୋଚନା କଲେ। 

ଆଦିବାସୀ ଅଂଚଳରେ ଥବା କଳାକୁ ଡକୁମେଂଟେସନ କରିବାକୁ ପଡ଼ିବ | ନହେଲେ ଏହା ଅଚିରେ ଲୋପ ପାଇଯିବ ଏବଂ ଏହିଭଳି କଳା ଥଲା ବୋଲି 
ଲୋକେ ଅନୁମାନ ମଧ୍ୟ କରିପାରିବେ ନାହିଁ । ଏଥିସହିତ ଶ୍ରୀଯୁକ୍ତ ପ୍ରଧାନ ବିଭିନ୍ନ ଅଂଚଳରୁ ଆସିଥିବା କଳାକାରମାନଙ୍କୁ ସେମାନେ ନିଜ ନିଜ 
ଅଂଚଳରେ କଳାକାରମାନଙ୍କ ଠାବ କରି ଏବଂ ଏହାର ଏକ ତାଲିକା ପ୍ରସ୍ତୁତ କରି ଆଂଚଳିକ ଭିର୍ତିରେ ନିଜ ନିଜ ଅଂଟଳରେ ନିଜର କଳା, ସଂସ୍କୃତିକୁ 
ଉଜିବିତ କରିବା ପାଇଁ ମହୋତ୍ସବ ତଥା ବିଭିନ୍ନ କାର୍ଯ୍ୟକ୍ରମ କରିବା ପାଇଁ ମତ ଦେଇଥଲେ। 


ଡ. ଅରବିନ୍ଦ ବେହେରା, ଅବସରପ୍ରାପ୍ତ ପ୍ରଶାସକ 


ଆଦିବାସୀ ସଂସ୍କୃତି ଉପରେ ଆଲୋକପାତ କରି କହିଲେ ଯେ, ଆଦିବାସୀ ସଂସ୍କୃତିକୁ 
ଲୋକଲୋଚନକୁ ଆଣିବା ପାଇଁ ଜିଲ୍ଲା ସ୍ତରରେ ଜିଲ୍ଲା ମହୋତ୍ସବ କରାଯାଉଛି । ଏଥସହିତ 
ରାଜ୍ୟ ସ୍ତରରେ ମଧ୍ଯ ଆଦିବାସୀ ସଂସ୍କୃତି ଓ କଳାକୁ ଲୋକଲୋଚନକୁ ଆଣିବା ପାଇଁ 
ମହୋତ୍ସବ ପାଳିତ ହୋଇ ଆସୁଅଛି । ଆଦିବାସୀ ଲୋକ ସଂସ୍କୃତିକୁ ଉଜ୍ଜୀବିତ କରିବା ପାଇଁ 
ବିଭିନ୍ନ କ୍ଷେତ୍ରରେ ପ୍ରୟାସ ଜାରି ରହିଛି । ଏହି ସବୁ ମହୋତ୍ସବର ଉଦ୍ଦେଶ୍ୟ କିଭଳି କଲେ 
ସ୍ଥାନୀୟ ସଂସ୍କୃତି ଲୋକଲୋଚନକୁ ଆସିପାରିବାର ଆବଶ୍ଯକତା ରହିଛି । ଆଦିବାସୀ 
ସଂସ୍କୃତିର ବିଶେଷତ୍ଵ ହେଲା, ପ୍ରକୃତି ସହିତ କଳା ଓ ସଂସ୍କୃତିର ସମ୍ପର୍କ ରହିଛି । ଆଦିବାସୀ 
ପ୍ରତ୍ୟେକ କ୍ଷେତ୍ରରେ ପ୍ରକୃତିକୁ ନେଇ ଅନୁଭବ ରହିଛି । ସ୍ଵତଃଭାବ ସେଥରେ ରହିଛି, 
ପରିବେଶ, ପ୍ରକୃତି ସହିତ ତାଳ ଦେଇ ସେହି ସଂସ୍କୃତି ରହିଛି। ଏହି ସବୁ କଳାକୁ ତାଲିମ 
ମାଧ୍ୟମରେ କିମ୍ବା ବହିର ପାଠ ଜରିଆରେ ଆୟତ କରିହେବ ନାହିଁ । ନିଜର ପରିବାର, 
ସୁଖଦୁଃଖ ଇତ୍ୟାଦିରେ ମଧ୍ୟ କଳା ଭରି ରହିଛି। 


ଆଦିବାସୀ ଗୋଷ୍ଠୀ ପ୍ରକୃତିର ନିକଟତର ହୋଇଛନ୍ତି ଏବଂ ପ୍ରକୃତି, ପରିବେଶର ମାଧୁର୍ଯ୍ୟ, 
ସୌନ୍ଦର୍ଯ୍ୟ ସହିତ ସମ୍ପର୍କ ରହିଛି। ଆଦିବାସୀ ସଂସ୍କୃତିରେ ସଂଗୀତ, ଗୀତ, ନାଚ ଭରି ରହିଛି 
। ମୋ ମତରେ ଓଡ଼ିଶାର ବୈଶିଷ୍୍ଯ ହେଉଛି ଆଦିବାସୀ ସଂସ୍କୃତି । ଆଦିବାସୀ 
ଭାଇଭଉଣୀମାନେ ଚଳମାନ ସଂସ୍କୃତିରେ ବିଶ୍ଵାସ କରନ୍ତି । ଓଡ଼ିଶାରେ କେତେ ପ୍ରକାର ଭାଷା ରହିଛି, ତାହାର ତୁଳନା ନାହିଁ । ତାକୁ ଯଦି ଆମେ 
ଆବିଷ୍କାର କରିବା, ଯେଉଁମାନେ ଅନାବିଷ୍ତ ହୋଇ ରହିଛନ୍ତି, ସେମାନଙ୍କୁ ଯଦି ଆମେ ଖୋଜି ବାହାର କରିବା ଏବଂ ଲୋକଲୋଚନକୁ ଆଣିବା 
ତେବେ ଏହା ଓଡ଼ିଶା ସଂସ୍କୃତିକୁ ସମ୍ପଦ୍ଧ କରିବ। 


ଆମେ ଆମ ସଂସ୍କୃତିକୁ ନେଇ ଗର୍ବ କରିବା। ଆମେ ଯେମିତି ଚଳୁଥୁଲୁ, ସେଥର ବୈଷୟିକ କୌଶଳର ବ୍ୟବହାର କରିବା, କିନୁ ଆମର ଭାଷା ରହିବ, 
ତାହା କହିବା ଏବଂ ଅନ୍ୟର ପ୍ରଭାବ ଯେପରି ପଡ଼ିବ ନାହିଁ, ସେଥପ୍ରତି ଦୃଷ୍ଟି ଦେବା। 


ସମୟର ଆବଶ୍ୟକତାକୁ ଆଖୁ ଆଗରେ ରଖୁ ସଂସ୍କୃତି ବିବଧତାକୁ ଆମେ ସ୍ଵୀକାର କରିବା ଏବଂ ପରସ୍ତରକୁ ସମ୍ମାନ ଦେଲେ ଆମର ମଧ୍ୟ ବେଶି ବେଶି 
ସମ୍ମାନ ବଢ଼ି ଚାଲିବ ଏଥୁପାଇଁ ଆମ ଭାଷାରେ ଅଧିକରୁ ଅଧିକ ଲେଖିବା, ଭଲ ଭାବରେ ଦେଖିବା ଏବଂ ନିଜ ଭାଷାକୁ ସମ୍ମାନ କରିବା। 


ଶେଷରେ ଶିକ୍ଷାସନ୍ଧାନର ସଦସ୍ୟ-ସମ୍ପାଦକ ଦୁଇଦିନର ମହୋତ୍ସବକୁ ବିଭିନ୍ନ ଜିଲ୍ଲାରୁ ଆସିଥିବା ଅନୁସୂଚିତ ଜନଜାତିର କଳାକାରମାନଙ୍କୁ ଧନ୍ୟବାଦ 
ଅର୍ପଣ କରିଥିଲେ। 

